

पोस्ट खात्याच्या बटवडा सेवेपोटी(BNPL)
स्मार्टकार्ड नोंदणी प्रमाणपत्र व अनुज्ञप्ती
पाठविण्यासाठी निश्चित दर लागू करण्याबाबत.

महाराष्ट्र शासन
गृह विभाग

शासन निर्णय क्रमांक : एमव्हीडी-०५२३/प्र.क्र.१५६/परि-४,
मादाम कामा रोड, हुतात्मा राजगुरु चौक,
मंत्रालय, मुंबई -४०० ०३२.
दिनांक:- ०१ जानेवारी, २०२६

वाचा :-

- १) शासन निर्णय क्र. एमव्हीडी-०५२३/प्र.क्र.१५६/परि-४, दि. २१.०७.२०२३.
- २) भारतीय पोस्ट विभाग, अधिसूचना क्र.४३७५ (अ), दि.२५.०९.२०२५.
- ३) भारतीय पोस्ट विभाग यांचे पत्र क्र.BD/SP/RTO Corr/२०२४-२५ Vol VI, दि.३१.१०.२०२५.
- ४) परिवहन आयुक्त कार्यालयाचे पत्र क्र. TCO/D-११/POST/२०२५-२६/ON.१४३९७, दि.२५.११.२०२५.
- ५) भारतीय पोस्ट विभाग यांचे पत्र क्र. BD/SP/RTO Corr/२०२४-२५ Vol VI, दि.१०.१२.२०२५.
- ६) परिवहन आयुक्त कार्यालयाचे पत्र क्र. पआका/का.११/ पोस्ट /२०२५, जा.क्र.१५१७९, दि.१६.१२.२०२५.

प्रस्तावना :-

गृह (परिवहन) विभागामार्फत अनुज्ञप्ती प्रमाणपत्र व नोंदणी प्रमाणपत्र नागरिकांना पोस्ट विभागामार्फत घरपोच पाठविण्यात येतात. याकरिता परिवहन आयुक्त कार्यालयामार्फत दरवर्षी पोस्ट विभागासोबत सामंजस्य करार करण्यात येतो. उपरोक्त वाचा क्र.१ अन्वये अनुज्ञप्ती प्रमाणपत्र व नोंदणी प्रमाणपत्र नागरिकांना पोस्ट विभागामार्फत घरपोच पाठविण्याकरिता येणाऱ्या शुल्कावर १८% वस्तु व सेवा कर लागू करण्यात येऊन नागरिकांकडून एकूण शुल्क रु.५८/- घेण्यास मान्यता देण्यात आली आहे.

उपरोक्त वाचा क्र.२ व ३ अन्वये पोस्ट विभागाने स्थानिक रु. ४४.६५ (१८% वस्तु व सेवा करासह) व गैर स्थानिक रु. ८०.९९ (१८% वस्तु व सेवा करासह) असे स्वतंत्र दर लागू केले आहेत. तथापि नागरिकांकडून अद्याप रु.५८/- (१८% वस्तु व सेवा करासह) इतके एकरकमी शुल्कच आकारण्यात येते. स्थानिक व गैर स्थानिक अशा दोन स्वतंत्र दरांची अंमलबजावणी वाहन व सारथी प्रणालीमध्ये तांत्रिकदृष्ट्या करणे शक्य नाही. याकरिता वाहनाचे नोंदणी प्रमाणपत्र व वाहन चालक अनुज्ञप्ती पोस्टाने पाठविण्यासाठी नागरिकांकडून एकसमान दर आकारण्यात यावा अशी पोस्ट विभागास वाचा क्र. ४ अन्वये विनंती करण्यात आली होती. त्यास अनुसरून पोस्ट विभागाने उपरोक्त वाचा क्र. ५ अन्वये स्थानिक व गैर स्थानिक असे दोन स्वतंत्र दर न आकारता रु.७०/- इतकी एकसमान दर आकारणी निश्चित केली आहे व सदर दर आकारणी दि.०१.१०.२०२५ पासून लागू करण्याबाबत कळविले आहे. त्यास मान्यता देण्याची बाब शासनाच्या विचाराधीन होती.

शासन निर्णय :-

नागरिकांना पोस्ट विभागामार्फत अनुज्ञप्ती प्रमाणपत्र व नोंदणी प्रमाणपत्र घरपोच पाठविण्याकरीता सध्या आकारण्यात येणारे शुल्क रु.५८/- ऐवजी खालीलप्रमाणे रु.७०/- (१८% वस्तु व सेवा करासह) आकारण्यास व पोस्ट विभागास दि.०१.१०.२०२५ पासून नवीन दरानुसार देयक प्रदान करण्यास या शासन निर्णयान्वये मान्यता देण्यात येत आहे.

अ. क्र.	तपशील	मुळ शुल्क रु.	पोस्ट विभागाचा नविन दर	सेवाकराचा दर	सेवाकर रक्कम रु.	उमेदवारांनी अदा करावयाचे एकूण शुल्क रु.
१.	नोंदणी प्रमाणपत्र व अनुज्ञप्ती प्रमाणपत्र यांचा बटवडा	५८	५९	१८%	१०.६२	७०

२. अनुज्ञप्ती प्रमाणपत्र व नोंदणी प्रमाणपत्र नागरिकांना पोस्ट विभागामार्फत घरपोच पाठविण्याकरीता आकारण्यात येणाऱ्या जमा रक्कमेतून शिल्लक रक्कम राहिल्यास सदर रक्कम मार्च अखेर शासन जमा करण्यात यावी.

३. सदर शासन निर्णय महाराष्ट्र शासनाच्या www.maharashtra.gov.in संकेतस्थळावर उपलब्ध करण्यात आला असून त्याचा संकेतांक २०२६०१०११५४३०७०७२९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.बा.आपटे)

अवर सचिव, महाराष्ट्र शासन

प्रति,

- १) मा.मुख्यमंत्री यांचे अपर मुख्य सचिव.
- २) मा. मंत्री, परिवहन यांचे खाजगी सचिव.
- ३) मा. राज्यमंत्री, परिवहन यांचे खाजगी सचिव.
- ४) अपर मुख्य सचिव (परिवहन), गृह विभाग, मंत्रालय, मुंबई.
- ५) परिवहन आयुक्त, महाराष्ट्र राज्य, मुंबई.
- ६) सहाय्यक पोस्ट मास्टर जनरल, महाराष्ट्र सर्कल, मुंबई.
- ७) संचालक, लेखा व कोषागारे, महाराष्ट्र राज्य, मुंबई .
- ८) महालेखापाल (लेखा व अनुज्ञेयता) १/२ मुंबई / नागपूर

- ९) महालेखापाल (लेखा परीक्षा) - १/२ मुंबई / नागपूर
१०) अधिदान व लेखा अधिकारी, मुंबई
११) निवासी लेखा अधिकारी, मुंबई .
१२) कक्ष अधिकारी (परि-२/३), गृह विभाग, मंत्रालय, मुंबई
१३) निवडनस्ती/परि-४.